

ئائىلەمەرىيە جازنى



مەن ئاق تەنلىككە ياتلىق بولغۇم

شىنجاڭ خەلق نەشرىياتى

۱۰۲۶۸ ماریه جارنى

مەن ئاق تەنلىككە ياتلىق بولدۇم

شىنجاڭ خەلق نەشرىياتى

图书在版编目(CIP)数据

我嫁了一个白人/(意)嘉乐尼著;孟涓汉译;哈斯也提古丽·卡斯木维译. — 乌鲁木齐:新疆人民出版社,2001.8

ISBN7—228—06676—6

I. 我… II. ①嘉… ②孟… ③哈… III. 短篇小说—作品集—意大利—现代—维吾尔语(中国少数民族语言)

IV. I546.45

中国版本图书馆CIP数据核字(2001)第059278号

责任编辑:艾尼瓦尔·哈斯木
责任校对:阿斯娅·阿合买提

我嫁了一个白人(维吾尔文)

哈斯也提古丽·卡斯木 译

新疆人民出版社出版

(乌鲁木齐市解放南路348号 邮政编码830001)

新疆新华书店发行

新疆工商印刷厂印刷

787×1092 毫米 32开本 2.625 印张

2001年10月第1版 2001年10月第1次印刷

印数:1——3060

ISBN7—228—06676—6/I·2450 定价:5.00元

مەسئۇل مۇھەررىرى : ئەنۋەر قاسىم
مەسئۇل كوررېكتورى : ئاسىيە ئەخمەت

مەن ئاق تەنلىككە ياتلىق بولدۇم

تەرجىمە قىلغۇچى : خاسىيەتگۈل قاسىم

شىنجاڭ خەلق نەشرىياتى نەشر قىلدى
(ئۈرۈمچى شەھىرى جەنۇبىي ئازادلىق يولى 348 - نۆ)
شىنجاڭ شىنخۇا كىتابخانىسىدىن تارقىتىلدى
شىنجاڭ سودا - سانائەت باسما زاۋۇتىدا بېسىلدى
فورماتى : 787×1092 م م 32/1 باسما تالۋىقى : 2.625
2001 - يىل 10 - ئاي 1 - نەشرى
2001 - يىل 10 - ئاي 1 - بېسىلىشى
تىراژى : 3060 — 1
ISBN7—228—06676—6/I • 2450
باھاسى : 5.00 يۈەن

مۇقەددىمە

بىز ئافرىقىلىق ئاياللارنىڭ ھەممىمىزنىڭلا چىرايلىق ئىسىمىمىز ، ھەر بىر ئىسىمنىڭ بىر خىل ئالاھىدە مەنىسى بار . ئۇ بىزنىڭ ئۇزاقتىن بۇيانقى ئەنئەنىمىزدىن كېلىپ چىققان .

يۇرتۇمدا بەزى ئاياللار مابوسو (MABOSO) دەپ چاقىرىلىدۇ ، مەنىسى « چوڭ قىز » دېگەنلىك بولىدۇ ، بەزىلەر (KPALIOWANA) « تېپىۋېلىنغان ئايال » دېگەن مەنىدە ، يەنە بەزىلەر (DENAMBILI) « كۈمۈش گۈل » دېگەن مەنىلەردە چاقىرىلىدۇ .

دىن تارقاقچىلار تەرىپىدىن مۇبارەكلەنگەن بالىلارنىڭ ئىسمىغا خرىستىئان دىنىدىكى ئىسىملار قوشۇلىدۇ . مەسىلەن ، تېلىسا ، ئاننا ، لۇئىس دېگەندەك .

كۆپ قىسىم ياش قىزلارنىڭ يەنە ماربى دەپمۇ ئىسمى بو-لىدۇ . بىرەر ئاق تەنلىك بىلەن بىرگە بولۇۋاتقان قىزلارنى ھەم مەيلەن شۇنداق چاقىرىشىدۇ ، ئاق تەنلىكلەر بىزنىڭ ئەنئەنىۋى ئىسىملىرىمىزنى ياخشى ئاتىيالمىغاچقا ، ئۇلار ئۈچۈن بۇنداق چاقىرىش ئاۋارىچىلىكتىن ساقلانغانلىق ھېسابلىنىدۇ . بۇنچە كۆپ ماربىنى بىر - بىرىدىن پەرقلەندۈرۈش ئۈچۈن كىشىلەر بىز بىلەن يۈرگەن ياكى بىرگە تۇرۇۋاتقان ئاق تەنلىكنىڭ فامىلىسى ياكى ئىسمىنى ئىسمىمىزنىڭ كەينىگە قوشۇپ ئاتايدۇ .

ئۆزۈمنى مىسالغا ئالسام ، مېنى باشقىلار ماربى دېيىپ سىچوۋ دەپ ئاتىشىدۇ .

يازغۇچىدىن

بۇ بىر ماريىنىڭ ھېكايىسى . مەن ئىلگىرى ئافرىقىدىكى بىر قانچە دۆلەتتە ئىلگىرى - ئاخىر بولۇپ ئون بەش يىل تۇرغا- نىدىم . بۇ جەرياندا نۇرغۇنلىغان ماريىلارنى ئۇچراتقان ۋە كۆ- زەتكەندىم . ئۇ شۇلارنىڭ ئىچىدىكى بىرى .

بىر ئافرىقىلىق ئايال بىلەن بىر ئاق تەنلىك ئەر نېمە ئۇ- چۇن بىرگە بولىدۇ ؟ ئۇنىڭ قانداق سەرگۈزەشتىلىرى بار ؟

مەن كۆپلىگەن قىز دوستلىرىمنىڭ ئىچىدىكى بۇ دوستۇمغا ئەينەن گۇۋاھلىق بېرىشنى سىناپ باقماقچى ، شۇنىڭ بىلەن بىللە يەنە بىر قىسىم باشقا ھېكايە دىتاللىرىنىمۇ قىستۇردۇم . مەن ئەڭ ئاۋۋال ئۆزۈمنى پەقەت ۋە پەقەت ئوتتۇرىدىكى بىتەرەپ ئادەم دەپ ئويلاپ ، ئۇنىڭ مەيدانىدا تۇرۇپ قېلىشىمدىن مۇستەسنا تۇتتۇم .

ئۇسلۇبىنىڭ تاللىنىشى مۇناسىپ پرىنسىپنى تاللاشقا مۇنا- سۈۋەتلىك . مەن ئەڭ ئاۋۋال ماريى دې سىچوۋ ئۇسلۇبىدىكى ئى- تالىيە تىلىنىڭ سۆزلۈكى بىلەن جۈملە تۈزۈلۈشى ۋە ھېكايىنى با- يان قىلىشتىكى بايىنى ئاھاڭىدىن پايدىلاندىم . چۈنكى ، ئۇنىڭ ئىپادىلەش ئۇسۇلىدىكى كەيپىيات بىلەن ھېكايىدىكى پۇراقنىڭ زىچ باغلىنىشلىقلىقىنى ھېس قىلدىم . شۇنداقلا مۇشۇنداق قىلىش ئۇنىڭ تراگېدىيىسىگە ھۆرمەت قىلغانلىق بولىدۇ ھەم چىنىقلىقىغا ھۆرمەت قىلغانلىق بولىدۇ ، دەپ قارىدىم .

ئاننا ماريىە

مۇندەرىجە

1	يازغۇچىدىن
1	مۇقەددىمە
	بىرىنچى باب . بالىلىقم ، تۇنجى مۇھەببىتىم ،
1	كۆڭلۈمدىكى كىشى
14	ئىككىنچى باب . ئىتالىيلىك بولغۇسى يولدىشىم
31	ئۈچىنچى باب . ماربى دې ئانتونىئو
43	تۆتىنچى باب . ئاق تەنلىكلەر
53	بەشىنچى باب . ئالدامچىلىق ھەم ئاسىيلىق
63	ئالتىنچى باب . ئاق تەنلىكلەر دۆلىتى
75	خاتىمە

بىرىنچى باب

بالىلىقىم ، تۇنجى مۇھەببىتىم ، كۆڭلۈمدىكى كىشى

ئەسكە ئالالايدىغان ئىشلىرىم كىچىك ۋاقىتلىرىمدىن باشلىنىدۇ ، لېكىن ئۇلارنى ياخشى ئەسلىمە دېيىشكە بولمايدۇ . مەن زاھىردا ، جامناغا ناھايىتى يېقىن بىر كەنتتە تۇغۇلغان . دادام پروتېستانت دىنىنىڭ باستىرى ئىدى ، ئاپام مەن تۆت ياش چېغىمدا ئۆلۈپ كەتكەن . بەختسىزلىك يېتىپ كەلگەن ئاشۇ كۈندىكى ئاپامنىڭ قىياپىتىنى ھېلىمۇ ئەسلىيەلەيمەن . ئۇ ئاپام سىڭلىمنى يەڭگىگەن چېغى ئىدى .

مەن ئىشىكىمىزنىڭ ئالدىدا دادامنىڭ تىزىدا ئولتۇراتتىم ھەممەيلەن يېڭى تۇغۇلغان بوۋاقنىڭ تۇنجى يىغىسىنى ئاڭلاشنى كۈتۈۋاتاتتۇق . بىر نەچچە يىلەن بىلەن بىللە ئانامغا تۇغۇت ئانىسى بولغان ھاممام تۇيۇقسىزلا ئاللا - توۋا كۆتۈرگىنىچە چىقىپ كەلدى ، ئۇنىڭ دېيىشىچە ، ئانامدىن قان كۆپ چىقىپ كېتىپتۇ . قالايىمقانچىلىقتا چوڭلار مېنىمۇ ئېلىپ كىردى ، ئۇلار مېنى جىن چىراغنى تۇتۇپ تۇرۇشقا بۇيرۇدى . ئاچامنىڭ تامدىن تۆشۈك ئېچىپ شۇ يەردىن چىقىپ كەتكەنلىكى ئېسىمدە ، قولىدا بولسا بىر پارچە قان بولۇپ كەتكەن لاتا بار ئىدى .

دادام ئاخىر بىر ماشىنا تاپتى . بەك كەچ بولۇپ كەتكەچ دوختۇرخانىغا يېتىپ بارغىنىمىزدا ئاپام ئاللىقاچان جان ئۈزگەنىدى .

شۇ چاغدا بىز توققۇز بالا بولۇپ ، سەككىزىمىز قىز ، بىرى

ئوغۇل ئىدى ، شۇڭا بىزگە ئۆگەي ئانا بولمىسا بولمايتتى .
بىر دىن تارقاقچى دادامغا يېڭى ئايال تېپىپ بەردى . ئۇ
جولۇڭ ئاچامنىڭ مەكتەپىدىشى ئىدى . ئۇ ئون يەتتە ياش بولۇپ ،
دىلى زەھەر ، ئۇنىڭ ئۈستىگە ئۆز بېشىمچى ئىدى . ئۇ بىز ئاچا -
سىڭىللارنى ۋە ئاكامنى قوبۇل قىلالمىدى . ئۇ بىزگە چوڭلار قىل-
مىدىغان ھەر خىل ئىشلارنى قىلدۇراتتى . بىزنى دائىم ئۇراتتى ،
ناھايىتى ئاز تاماق بېرەتتى .
ئۇ دادامغا يەنە سەككىز بالا تۇغۇپ بەردى ، كۆڭلىدە يە-
قەت ئۆز بالىلىرىنىلا ئويلايتتى .

ئۇ ھەممىدىن ماڭا بەكرەك ئۆچمەنلىك قىلاتتى ، چۈنكى
مەن ھاكاۋۇرراق ئىدىم . مەكتەپكە كىرگىنىمدىن تارتىپلا مەك-
تەپكە بېرىشنى ياخشى كۆرەتتىم ، شۇڭا ئۇنىڭغا ياردەملىشىپ
ئىش قىلىشنى رەت قىلاتتىم ، بۇ ئۇنىڭ غەزىپىنى كەلتۈرەتتى .
شۇنداق كۈنلەرنىڭ بىرىدە ، ئۆگەي ئانام ئۆيدىكىلەرنىڭ
سىرتقا چىقىپ كەتكەنلىكىدىن پايدىلىنىپ مېنى ئۆزى بىلەن
بىللە چاتقاللىققا بېرىپ ئوتۇن تېرىشكە مەجبۇرلىدى . بىر دە-
رەخنىڭ تۈۋىگە بارغاندا ئۇ مېنى دەرەخكە چىقىپ مېۋە ئۈزۈشكە
بۇيرۇدى . مەن ئۇنىڭغا « دادام بىز كىچىك بالىلارنى دەرەخكە
چىقماڭلار دەيتتى » دەپ جاۋاب بېرىشىمگە ئۇ مېنى تىللاشقا
باشلىدى ، كېيىن مېنى قىيناشقا ئۆتتى ، ئۇ ماڭا مېۋىلەرنى بىر -
بىردىن پەسكە تاشلاشقۇزدى . چۈشۈۋالاي دېسەم ، ئۇ ئۇنىمىدى .
مەن يىغلىۋەتتىم ، ياش كۆزلىرىمنى خېرلەشتۈردى . ئاخىرىدا
ھېچنەمنى كۆرەلمىدىم .

بىر ئازدىن كېيىن قۇرۇپ قالغان بىر دەرەخ شېخىنىڭ يې-
رىلغانلىقى ئېسىمدە . شۇنىڭدىن كېيىن نېمە بولغىنىنى بىلمىدىم .
ئويغانغانىمدا بەردە پۈتۈن بەدىنىم قان ھالەتتە يېتىپتى-

مەن . ياغاچنىڭ بىر بۆلىكى ئوشۇقۇمدىن تېشىپ ئۆتۈپ ، بېشىم يېرىلىپ كېتىپتۇ . يېرىندا ۋە تىكەنلەر بەدىنىمنىڭ ساق يېرىنى قويماپتۇ .

چەكسىز تىمتاسلىقتا چېكەتكىلەرلا مېنىڭ نالىرىمگە جاۋاب قايتۇراتتى .

خېلى ۋاقىتتىن كېيىن يولدىن ئۆتۈپ كېتىۋاتقان بىر جۈپ ئەر - ئايال ئاۋازىمنى ئاڭلىدى بولغاي ، ئۇلار مېنى كۆرۈش بىلەنلا قورقۇپ كېتىشتى . ئۇلار مېنى قۇتقۇزۇۋېلىشقا تىرىشتى ، پۈتۈمنى تېشىپ ئۆتكەن ئۇچلۇق ياغاچ يەرگە تىرىلىپ قالغانىدى . ئايال مېنى قاتتىق تۇتۇپ تۇردى ، يولدىشى شاخنى كۈچەپ تارتىپ مېنى قۇتۇلدۇرماقچى بولدى ، لېكىن بۇنداق قىلسا مەندىن ئادەم قورققۇدەك دەرىجىدە قان چىقاتتى .

ھېلىقى ئايال ئۆزىنىڭ بەل ئورنىغا رەختىنى يىرتىپ مېنى ئورنىدى . ئاندىن ئۇنىڭ ئېرى بىر ۋېلىسىپىت تېپىپ كەلدى . ئۇ مېنى ۋېلىسىپىتنىڭ رولى ئۈستىگە قويۇپ بارلىق كۈچى بىلەن ۋېلىسىپىتنى تەپتى . ئۇ مېنى ئىلھاملاندۇرۇپ :

— غەيرەتلىك بولۇڭ ، سىز چوقۇم ئامان قالسىز ، دادى - ئىز باسىڭىز ، خۇدا سىزگە رەھمەت قىلىدۇ ، — دېدى .

تەڭرىم راستتىنلا شۇنداق قىلدى . دوختۇرخانىغا بارغاندا مەن تېخى ھايات ئىدىم . شۇ قېتىم دوختۇرخانىدا ئون ئىككى كۈن ياتتىم .

دوختۇرخانىدىن چىققىنىمدا چوڭ ئاچام مېنى ئالغىلى كەلدى . مەن ئۇنىڭ ئۆيىدە بىر يىل تۇردۇم . چۈنكى ، ئۆگەي ئانىمنى يەنە كۆرىدىغانلىقىمنى ئويلىساملا مېنى قورقۇنچ باساتتى . كېيىن مەن ئۆيگە قايتتىم . ئۇنىڭ ماڭا بولغان ئۆچمەنلىكى سەل پەسكويغا چۈشكەندەك قىلاتتى . چۈنكى ، دادام ئۇ -

نىڭغا خېلى قاتتىق كايىغانىكەن.

بىر كۈنى ئۇنىڭ سۆزىگە ياخشىراق جاۋاب قىلمىغانلىقىم ئۈچۈن كۆزۈمگە قىزىلمۇچنى راسا سۈركىدى ، كۆزلىرىمدىن توختىماي ياش ئاقتى . مەن نەۋرە ئاكام بىلەن دائىم چىملىقتا « ئۇچرىشىپ » تۇراتتىم ، ئۇ چاغدا مەن تېخى ئون ياشقا توشمىغانىدىم . كېيىن ئۆگەي ئانام بۇ « ئۇچرىشىش » نى بىلىپ قالدى .

دۇدا ئىسىملىك نەۋرە ئاكام مەكتەپتە مەن بىلەن بىر سىنىپتا ئوقۇيتتى . ئۇ ھېسابلاش دەرسىدە قىيىنلاشتى ، شۇڭا چۈشەنمەي كېيىن مەكتەپتىن قايتقاندا ، قوي باققاچ ئىمكانىيەتنىڭ با-رىچە ئۇنىڭ تاپشۇرۇق ئىشلىشىگە ياردەم قىلاتتىم . بىز ھەمىشە خۇشال ئوينايىتتۇق . بىر قېتىم تاپشۇرۇقلارنى ئىشلەپ ، سوئاللارغا جاۋاب يېزىپ بولغاندىن كېيىن مۇرىمىزنى - مۇرىمىزگە تىرىگەنمىزچە چۆپلۈكتە ، بىر تۈپ بائوباب دەرىخى^① ئاستىدا دەم ئالغاي ئېلىپ ئولتۇردۇق . كېيىن كېلىن چۈشۈرۈش ئويۇنىنى ئوينىدىق . ئۇ چاغلاردا مەن تېخى كىچىك بولغاچ كۆكسۈمۈ كۆتۈرۈلمىگەنىدى . ئۇنىڭ قولى كۆكسۈمگە شۇنداق تېگىشىگىلا قاتتىق بولۇپ قالدى . بەدىنىمنىڭ قەيىرىدىندۇر بىر خىل ئۇيۇش قاندىك تۇيغۇ كۆتۈرۈلۈپ ، ۋۇجۇدىمنى بىر خىل خۇشاللىق چۇلغۇۋالدى . شۇنىڭدىن كېيىن ھەركۈنى ئۇنى كۆرۈشكە تەشنا بولىدىغان ، مەن « كىچىك ئوقۇتقۇچى » بولىدىغان پۇرسەتنى ھەم ئۇنىڭ ماڭا خۇشاللىق ئاتا قىلىدىغان سىيلاشلىرىنى

① بائوباب دەرىخى : ئافرىقىدىكى بىر خىل ناھايىتى قېرى دەرىخى بو-لۇپ ، غولى ئىنتايىن توم . ئەڭ توم يېرى ئون مېتىر ئەتراپىدا كېلىدۇ . ئۇرۇقىدىن يېمەكلىك ماي چىقىرىشقا ، پوستىنى توم ئارغامچا ئورنىدا ئىشلىتىشكە ، غولىنى تۇرۇلۇشتا ئىشلىتىشكە بولىدۇ .

كۈتىدىغان بولدۇم .

ئۆگەي ئانام بىزنىڭ ئۇچرىشىشىمىزنى بايقاپ قاپتۇ . مەنمۇ ئۇنىڭ قانداق بىلىپ قالغانلىقىنى ئۇقالمىدىم . ئۇ ناھايىتى خۇشال كۆرۈنەتتى ، چۈنكى ئۇنىڭغا ئەل - جامائەت ئالدىدا مېنى رەسۋا قىلىدىغانغا پۇرسەت كەلگەنىدى .

جازالانغانلىقىمنىڭ تەپسىلاتى ئېنىق ئېسىمدە : دادام مېنى كۆپچىلىكنىڭ ئالدىغا سۆرەپ چىقىپ ، قول - پۇتلىرىمنى خۇددى قوينى باغلىغاندەك باغلىدى - دە ، ئۆيىمىزنىڭ ئۇدۇلىدىكى گامەلسىيە دەرىخىنىڭ ئەڭ تۆۋىنىدىكى شېخىغا ئېسىپ قويغاندىن كېيىن بىر تال بامبۇك بىلەن مېنى ساۋاب ، ماڭا بىر ياخشى قىز بالا بولۇشۇم لازىملىقىنى ئۇقتۇردى . خورلۇق تۇيغۇسى بەدىنىمنىڭ ئاغرىقىدىنمۇ بەك ئازابلىق بىلىنگىنى ھېلىمۇ يادىمدا ، شۇنىڭدىن كېيىن خېلى ئۇزاق ۋاقىتقىچە دۇدانىڭ كۆزىگە قارىيالمىي يۈر - دۇم .

دادامنىڭ بۇ تەربىيىسى قەلبىمگە ئورناپ قالدى ھەمدە مېنى باشقىلارغا ئوخشىمايدىغان قىز قىلىپ قويدى . مېنىڭ چىرايى - تۇرقۇممۇ باشقىلاردىن ئالاھىدە ئىدى . كۆپچىلىكنىڭ ھەممىسى مېنى چىرايلىق ، كەلگۈسىدە چوقۇم ئاق تەنلىككە ياتلىق بولىدۇ ، دېيىشەتتى .

قىزلارنىڭ ئىچىدە مەن ھەممىدىن ئېگىز ، ھەممىدىن زىلۋا ، مەپتۇن قىزلارلىق ئىدىم ، ئۆگىنىشىمۇ ھەممىدىن ياخشى ئىدى . ئون بەش ياش چېغىمدا مەن ستىۋېننى - بىر دىن تار - قاتقۇچىنىڭ ئوغلىنى ياخشى كۆرۈپ قالدىم ، ئۇمۇ مېنى ياخشى كۆرۈپ قالدى .

ئۇنىڭ ئاتا - ئانىسىمۇ مېنى ياقتۇراتتى ، مېنى ئۆزلىرىنىڭ ئۆيىگە بېرىشقا تەكلىپ قىلاتتى . ئۇنىڭ ئاپىسى ماڭا چىرايلىق

كېيىملەرنى تىكىپ بېرەتتى . ئۆگىنىشىمگىمۇ ياردەملىشەتتى .
ئەينى چاغدا مەن بىر سودا مەكتىپىدە ئوقۇيتتىم ، نەتىجەمۇ ناھا-
يتى ياخشى ئىدى .

ئۇ چاغدا مەن ئون يەتتە ياش ، سىتۇپىن ئون سەككىز
ياشتا ئىدى . ئائىلىسىدىكىلەر ئۇنىڭ كىۋۇغا بېرىپ ئوقۇشىنى
قارار قىلدى ، ئۇ يەردە تەييارلىقنى پۈتتۈرگەندىن كېيىن ئامې-
رىكىدىكى بىر ئالىي مەكتەپكە باراتتى .

ئۇ ماڭار چېغىدا مەن بەكمۇ ئازابلاندىم . ئۇنىڭ مېڭىشىغا
ئاز قالغان كۈنلەرنىڭ بىر ئاخشىمى بىز بىللە سەيلە قىلدۇق . دې-
مىقچىلىقتا يۈرىكىم پىچاقتا كەسكەندەك تۇيۇلاتتى .

خېلى ئۇزۇن ماڭغاندىن كېيىن بىز بىر تۈپ بائوباب دە-
رىخى ئاستىدا توختىدۇق . سىتۇپىن قېشىمدا ئولتۇردى . ئۇ شۇنچە
يىراق جايغا بارسا مېنى بىر قانچە ئاي كۆرەلمەيدىغانلىقىنى ناھا-
يتى ئازابلىنىدىغانلىقىنى تەكرار ئېيتتى .

كۆزلىرىم ياشقا تولدى ، بىر ئېغىزمۇ گەپ قىلالىدىم . ئۇ
مەندىن ئۆزىنى مېنى سۆيگەندەك سۆيىدىغان - سۆيەيدىغانلى-
قىمنى ، ئۇ قايتىپ كەلگەندىن كېيىن توي قىلىشقا پۈتۈشۈشنى
خالايدىغان - خالىمايدىغانلىقىمنى سورىدى . مەن ئۇنى چىڭ

قۇچاقتىم ، بىز تۇنجى قېتىم سۆيۈشتۈك . بۇ شۇنداق شېرىن
تۇيغۇ ئىدى ، بىز توي قىلغاندىن كېيىنلا دائىم شۇنداق سۆيۈ-
شۈپ تۇرالايتتۇق . ئۇ ئۆيىگە قايتىپ بارغاندىن كېيىن بۇ
ئىشلارنى ئاتا - ئانىسىغا ئېيتىپتۇ . ئۇلار مەن ئۈچۈن بىر كەچكى
ئولتۇرۇش ئۇيۇشتۇرۇپ بەردى ھەمدە كۈنلەرنىڭ بىرىدە مېنى
ئۆزلىرى بىلەن ئامېرىكىغا ئېلىپ بارىدىغانلىقىغا ۋەدە بەردى .
دادام بۇنىڭدىن پەخىرلەندى . لېكىن ، مەن ئۈچۈن بىر يىللىق
جۇدالىق كۈتۈش باشلانغانىدى .

بىر يىل كۈتۈش ھەقىقەتەنمۇ ئوڭايغا چۈشمىدى . مەن تەڭتۈشلىرىم ئىچىدىكى نۇرغۇن ياشلار ماڭا مۇھەببەت ئىزھار قىلىشتى ، لېكىن مەن پەرۋامۇ قىلمىدىم . كىچىك چېغىمىدىلا بىر ئاق تەنلىككە تېگىشىم پېشانەمگە پۈتۈلگەندەك ھېس قىلاتتىم ، ھەتتا مەكتەپتىكى ئوقۇتقۇچىلىرىمۇ مېنى تېرىسى قارا تەنلىك بولغان بىلەن ئاق تەنلىكلەرنىڭ ئەقىل - پاراسىتى بار ، دېيىد شەتتى .

يەڭگەمنىڭ ئاكىسى سېگوۋ يامان نىيىتىنى ئاشكارىلاپ ، كۆڭلۈمنى پاراكەندە قىلىشقا باشلىدى . ئۇ زوڭىزىپ ئولتۇرۇپ ئوت تۇتاشتۇرۇۋاتقىنىدا ياكى ئىگىلىپ تاماق ئېتىۋاتقان چاغلىرىمدا ، قولىنى پۈتۈمغا قويۇپ ، يوتامغىچە سىيلايدىغان بولۇۋالدى ، دائىم ئۇ شۇنداق قىلاتتى . ئۇنىڭ بۇ قىلىقىدىن ئاچ كۆزلۈك ھەم قوپاللىق چىقىپ تۇراتتى .

ئۇنىڭ بۇ قىلىقى ئەينى يىللاردىكى نەۋرە ئاكىمنىڭ قىلىقىغا ئوخشايتتى ، لېكىن ئۇنىڭ بۇ قىلىقى بۇ نەۋرە ئاكىم ئەينى چاغدا ماڭا ئاتا قىلغان خۇشاللىقنى ئاتا قىلالمايتتى . بۇ ئىشتىن مەن خىجىللىق ھېس قىلدىم ھەم غەزەپلەندىم .

بۇ ئەرنىڭ مېنى خوتۇنلۇققا ئېلىش مۇمكىنچىلىكىنى ئويلىسام ئىنتايىن قورقۇنچ ھېس قىلاتتىم . شۇنداق بولسا مەن ئۇنىڭ ئۈچىنچى ئايالى بولۇپ قالاتتىم ، ئۆزۈمنى قانداق تەقدىر كۈتۈۋاتقىنى ماڭا ناھايىتىمۇ ئېنىق ئىدى . ئۇنىڭ ئاياللىرىنىڭ ئېشى مېنىڭدىن چوڭ ئىدى ، ئەگەر ئۇ مېنى ئەمىرىگە ئالسا مەن ياۋاشلىق بىلەن ئۇنىڭ ئاياللىرىغا ئىتائەت قىلىشىم ، ئۇلارنىڭ باشقۇرۇشىدىكى كىچىك خوتۇن بولۇشىم كېرەك ئىدى . ئۇنىڭغا نەچچە بالا تۇغۇپ بېرىشىم ، جاپا - مۇشەققەتكە چىداپ ياشىشىم لازىم ئىدى . بۇنداق تەقدىرنى ھەرگىزمۇ قوبۇل قىلالمايدىغانلىقىم

كۆڭلۈككە ئايان ئىدى . شۇنىڭ بىلەن بىر ۋاقىتتا سېگوۋنىڭ بۇ قىلىقىنى دادامغا ئېيتىشقا جۈرئەت قىلالمايتتىم . چۈنكى ، ئۆگەي ئانامدىن قورقاتتىم .

ئەڭ ياخشى ئامال ستىۋېننىڭ قايتىپ كېلىشىنى كۈتۈش ئىدى . گويا كۆزۈم ئوچۇق تۇرۇپ چۈش كۆرەتتىم .

ئاخىر تەتلىمۇ يېتىپ كەلدى . ستىۋېن ماشىنىدىن چۈ- شۈشىگىلا ئۇنىڭ چىرايىدىن قانداقتۇر بىر غەلىتىلكنى ھېس قىلدىم . مېنىڭ ئادەمنىڭ كۆڭلىدە نېمە ئويلاۋاتقانلىقىنى بىلەلەي- دىغان بىر خىل قابىلىيەتتىم بار ئىدى ھەم دائىم كېيىنكى ئىشلار- دىن بېشارەت بېرىدىغان چۈشلەرنى كۆرەتتىم ، كېيىن يۈز بەر- گەن ئىشلار ھەمىشە بۇرۇن كۆرگەن چۈشلىرىمگە پۈتۈنلەي ئوخشاش بولۇپ چىقاتتى .

ئىككىمىز ئاخىر يالغۇز قالدۇق . شۇ چاغدىلا ستىۋېن ئۆ- زىنىڭ ئەخمىقانە ئىش قىلىپ قويغانلىقىنى ئاشكارىلىدى . ئۇ ئۆل- تۈرۈۋاتقان ئۆينىڭ ئايال خوجايىنىنىڭ مەن بىلەن تەڭ دېمەتلىك بىر قىزى بولۇپ ، ئۇ دائىملا ستىۋېننىڭ ياتىقىغا كىرىدىكەن . شۇنداق قىلىپ يۈرۈپ ستىۋېن ئۆزىنى تۇتالماي ئۇ قىز بىلەن مۇناسىۋەت ئۆتكۈزۈپتۇ ، ئۇ قىزنىڭ بويىدا قاپتۇ . ستىۋېن ئۆ- مىدىسىزلىنىپتۇ . ستىۋېن ئۇ قىزنىڭ قورسىقىدىكى بالىنى ئالدۇ- رۇۋەتكەندىن كېيىن ، مەن بىلەن توي قىلىدىغانلىقىنى ئېيتتى . بۇنداق قىلسا تۇغۇلۇش ئالدىدا تۇرغان بالىغا ئادالەتسىزلىك بول- دىغانلىقىنى ھېس قىلدىم . شۇڭا مەن ستىۋېنغا ئۇ قىزنى كەچۈ- رىدىغانلىقىمنى ، ستىۋېننىڭ مېنى ئۇنتۇپ كېتىشى لازىملىقىنى يىغلاپ تۇرۇپ ئېيتتىم .

مەن ئۇنى ئەيىبلەيمەن . بىزنىڭ ئۇ يەردە ئائىلە باشلىق- لىرى بالىلىرىنى دائىم بارلىق ۋاسىتىلەرنى ئىشلىتىپ بىر ئاق تەن-

لىكىنى قولغا كەلتۈرۈشكە كۈشكۈرتىدىغانلىقى ، ھەتتا ئىككى قات بولۇشنى ۋاسىتە قىلىپ تەھدىت سالىدىغانلىقى ماڭا ئايدىڭ . ئەمەلىيەتتە بۇ ئۇلار ئۈچۈن نامراتلىقتىن قۇتۇلۇشنىڭ بىر خىلى ئا. مالى ھېسابلىناتتى .

مەن مانا شۇنداق قىلىپ ، دەسلەپكى بولغۇسى يولدىشىم دىن ئايرىلدىم . ئەمەلىيەتتە مەن چوقۇندۇرۇلغاندا قويۇلغان ئىسمىم « SE » ئانا تىلىمدا « ئۇ نېمە ئۈچۈن مېنى سۆيىمەيدۇ ؟ » دېگەندىن ئالدىن بېشارەت بېرىپ بولغانىدى .

مېنىڭ ئىككىنچى بولغۇسى يولدىشىمۇ ئامېرىكىلىق . ئۇ. نىڭ ئىسمى داۋىي ، ئۇ بەستلىك كەلگەن ، چاچلىرى ئالتۇندەك سېرىق ، كۆزلىرى كۆپكۆك ئىدى . ئۇ ئوتتۇز نەچچە ياشلاردا ، مەن بولسام ئون سەككىز ياشتا ئىدىم . بىز تۇنجى قېتىملىق ئۇچرىشىشتىلا بىر - بىرىمىزنى ياخشى كۆرۈپ قالدۇق . ئۇ يازلىق تەتىل مەزگىلى ئىدى . ئۇ چاغدا مەن كاراۋادا ، ئاچمانىڭكىدە تۇراتتىم . يېزىنىم ئادەمنى تولىمۇ بىزار قىلاتتى ، شۇنداق بولسىمۇ ئۇنىڭغا ئىتائەت قىلىشىم كېرەك ئىدى . چۈنكى ئوقۇش پۇ. لۇمنى ئۇ بېرەتتى .

داۋىي مېنى قوغلىشىشنى باشلىغاندىلا ئۇ سېزىپ قالدى يېزىنىمىنىڭ مېنى ياخشى كۆرىدىغانلىقىنى بىلەتتىم . ئۇنىڭ باش. قىچە كۆزدە قارايدىغانلىقىنى ، كۆزلىرىدىن ئاچ. كۆزلۈك چىقىپ تۇرىدىغانلىقىنى بايقىغانىدىم . ئۇنىڭ كۆزى ماڭا سېگىۋىنى ئەس. لىتىتتى ھەمدە مەندە قورقۇنچ پەيدا قىلاتتى . ئۇ بەزىدە مېنى سىرتقا كۆپ چىقىسەن ، دەپ ئەيىبلەيتتى ، بەزىدە ماڭا ئەتەي قىلمىغاندەك قىلىپ سۈركىلەتتى . بۇ مېنى ئوڭايسىزلىنىدۇراتتى . ئۇ داۋىينىڭ ماڭا ماس كەلمەيدىغانلىقىنى ئېيتىپ ، ئۇنىڭ بىلەن باردى - كەلدى قىلىشىمغا يول قويمىدى . مەن ئۇنىڭ تە.

لېيىگە قوشۇلمىدىم . بىر كۈنى كەچ داۋىي مېنى ئۆيىگە بېرىپ بىر نەرسە ئىچىشكە تەكلىپ قىلدى ، مەن ئۆيىدىن ئوغرىلىقچە قېچىپ چىقتىم .

بۇ ئىشنى كىمىنىڭ دەپ قويغانلىقىنى بىلمەيمەن ، بەلكىم يېزىنەم ماڭا كۆز - قولاق بولۇشنى دەرۋازىۋەنگە بۇرۇنلا چېكىلەپ قويغان بولسا كېرەك .

داۋىي بىلەن تېخى سۆيۈشە - سۆيۈشمەيلا ، بىرىنىڭ غوۋغا كۆتۈرگىنى ئاڭلىنىپ ، ئىشك قوپال ئېچىلدى . ئۆيىگە يېزىنەم بۆسۈپ كىرگەنىدى ، يېنىدا ئىككى دوستى تۇراتتى . ئۇلار داۋىيىنى بېسىۋېلىپ قاتتىق ئۇردى ، مەن بىر چەتتە تۇرۇپ يىغلاپ قاقخاشتىن باشقا ھېچنەمە قىلالىدىم . ئىككى كۈندىن كېيىن بۇ دوستۇم كىنىشاسادىن ئەڭ بالدۇر ئۇچىدىغان ئايرو-پىلانغا ئولتۇرۇپ دۆلىتىگە قايتتى .

كېيىن يەنە بىر ئاق تەنلىك مېنى قوغلىشىپ باقتى . ئەمما ، مەن ئۇنى ياخشى كۆرمەيتتىم . ئۇنىڭ بىلەن بىر قېتىملىق ئوتتۇرا ئافرىقا جۇمھۇرىيىتىگە بارغان ساياھىتىمدە تونۇشقانىدىم . مەن ، ئاچام يەنە نەۋرە سىڭلىم بىلەن بانكى سودا سارىيىغا نەرسە - كېرەك سېتىۋالغىلى باردۇق . خوجايىن پورتۇگالىيىلىك بولۇپ ، كۆرۈنۈشتە ئەللىك نەچچە ياشلاردا باردەك كۆرۈنەتتى . باشقىلار ئۇنى ماردان ئەپەندى دەپ چاقىرىشىدىكەن .

ئۇ مېنى كۆرۈش بىلەنلا ئاچامغا : « مەن بۇ قىزنى ئالدىمەن » دېدى . لېكىن ، بۇ مەن ئۈچۈن زادىلا مۇمكىن بولمايدىغان ئىش ئىدى . مەندە شۇ تاپنىڭ ئۆزىدىلا ماگىزىندىن قېچىپ چىقىپ كېتىش ئويى پەيدا بولدى .

بۇ تاقىر باش ئەرنىڭ قولىنى بەدىنىمگە تەگكۈزۈۋالغانلىقىمنى ئويلىساملا كۆڭلۈم ئېلىشاتتى .